

இலங்கை தேசிய பொறியியல் ஆராய்ச்சி அபிவிருத்தி நிலையம் - 2011

1. நிதிக் கூற்றுக்கள்

1.1 அபிப்பிராயம்

இந்த அறிக்கையின் 1.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து இலங்கை தேசிய பொறியியல் ஆராய்ச்சி அபிவிருத்தி நிலையத்தின் 2011 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களிற்கு இணங்க நிதிக் கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

1.2 நிதிக் கூற்றுக்கள் மீதான கருத்துரைகள்

1.2.1 இலங்கை கணக்கீட்டு நியமங்கள்

பின்வரும் இணக்கமின்மைகள் அவதானிக்கப்பட்டன.

(அ) நியமம் 09 இன் பிரகாரம் 03 மாதத்திற்கு மேற்பட்ட நிலையான வைப்புக்கள் காசு மற்றும் காசுக்கு சமமானவற்றின் கீழ் காட்டப்பட்டிருந்தது.

(ஆ) நியமம் 16 இன் படி ஊழியர் பணிக்கொடைச் செலுத்துகைக்காக ரூபா 62,717,094 தொகையொன்று ஒதுக்கப்பட்டிருந்த போதிலும் அத்தொகை முதலீடு செய்யப்பட்டிருக்கவில்லை.

1.2.2 கணக்கீட்டுக் குறைபாடுகள்

பின்வரும் கணக்கீட்டுக் குறைபாடுகள் அவதானிக்கப்பட்டன.

(அ) 2006 – 2010 வரையான காலப்பகுதியில் கொள்வனவு செய்யப்பட்டிருந்த ரூபா 952,160 ஆன நுகர்வுப் பொருட்கள் நிலையான சொத்தாகக் கருதி கணக்கீடு செய்யப்பட்டிருந்தது. 2011 திசெம்பர் 31 இல் உள்ளவாறு இவ் இருப்பின் புத்தகப் பெறுமதி ரூபா 576,288 ஆக காணப்பட்டதுடன் மீளாய்வாண்டின்

இறுதியளவிலேனும் இதனை சரிசெய்வதற்கோ அல்லது புத்தகத்திலிருந்து பதிவழிப்பதற்கோ நடவடிக்கை எடுக்கப்பட்டிருக்கவில்லை.

- (ஆ) 2008 ஆம் ஆண்டில் பூர்த்திசெய்யப்பட்டிருந்த நூதனசாலை நிர்மாணச் செயற்திட்டம் மற்றும் அதனுடன் தொடர்புடைய மேலும் 15 செயற்திட்டப் பணிகள் நிறைவடைந்திருந்த போதிலும் நீண்ட காலமாக நடைமுறை வேலைகள் கணக்கில் காட்டப்பட்டிருந்ததுடன் ரூபா 50,166,931 இனை மூலதனமாக்குவதற்கு நடவடிக்கை எடுத்திருக்கவில்லை.
- (இ) ரூபா 5,961,229 பெறுமதியான 07 ஏழுநாள் அழைப்பு வைப்புச் சான்றிதழ்களும் ரூபா 200,000 பெறுமதியான 02 நிலையான வைப்புக்களும் வங்கியில் பிணையாக வைக்கப்பட்டிருந்த போதிலும் அது தொடர்பில் நிதிக்கூற்றுக்களில் வெளிப்படுத்தல் செய்யப்பட்டிருக்கவில்லை.
- (ஈ) “நேர்ட்” நிலையத்திற்குச் சொந்தமான இயந்திர உபகரணங்களின் பெறுமதி ரூபா 111,770,056 ஆக காணப்பட்டதுடன் ரூபா 1,517,633 புதுப்பில் பெறுமதி கொண்ட இயந்திரம் மாத்திரம் மீள்மதிப்பிடப்பட்டிருந்தது. இவ்வியந்திரத்தினை மூலதனமாக்குவதற்கான அடிப்படையொன்றோ அல்லது சபையொன்றினாலோ மேற்கொள்ளப்படுவதற்குப் பதிலாக அப் பிரிவின் தலைவரினாலேயே மேற்கொள்ளப்பட்டிருந்தது.
- (உ) தொழில்நுட்ப பூங்கா கட்டிடத்திற்கு சாயம் பூசுவதற்காக செய்யப்பட்டிருந்த ரூபா 77,827 தொகை மீண்டெழும் செலவின கட்டிடங்கள் கணக்கிற்கு வரவு வைக்கப்பட்டிருந்தது.

1.2.3 பெறவேண்டிய மற்றும் செலுத்தவேண்டிய கணக்குகள்

பின்வரும் அவதானிப்புகள் மேற்கொள்ளப்படுகின்றன.

- (அ) 2011 திசெய்பர் 31 இல் உள்ளவாறு வியாபார மற்றும் ஏனைய கடன்பட்டோர் கணக்கு மீதிகள் ரூபா 11,403,421 ஆக காணப்பட்டதுடன் 5-8 ஆண்டுகளிற்கு இடைப்பட்ட காலத்திற்குரிய பழைய மீதிகள் ரூபா 5,542,695 ஆகும். மேலும் 3-5 ஆண்டுகளிற்கு இடைப்பட்ட ரூபா 592,665 நிலுவை கடன் மீதிகளும் 1-3 ஆண்டுகளிற்கு இடைப்பட்ட ரூபா 618,261 நிலுவை கடன் மீதிகளும் காணப்பட்டன.
- (ஆ) ரூபா 2,060,329 ஆன வியாபார கடன்பட்டோர் மீதியில் 4 ஆண்டுகளிற்கு மேற்பட்ட ரூபா 128,730 மீதியொன்றும் உள்ளடங்கியிருந்தது.
- (இ) 2004 ஆம் ஆண்டிலிருந்து ஹிரியால பொருளாதார மத்திய நிலையத்திடமிருந்து அறவிடப்பட வேண்டியிருந்த ரூபா 5,130,260 மற்றும் தனியார்

கம்பனியொன்றிடமிருந்து அறவிடப்பட வேண்டியிருந்த ரூபா 197,625 என்பன மீளாய்வாண்டின் இறுதிவரை தீர்க்கப்பட்டிருக்கவில்லை.

- (ஈ) நிலையத்தினால் பல்வேறு செயற்திட்டங்களுக்காக சேவையாளர்களிடமிருந்து பெற்றுக் கொள்ளப்பட்டிருந்த ரூபா 10,837,474 முற்பணத் தொகை பல வருடங்களாக தீர்க்கப்படாதிருந்ததுடன் விலைப்பட்டியல்களை வழங்காமை, செயற்திட்டங்கள் நடைமுறைக்கிடப்படாமை அதற்கு காரணமாகியிருந்தமை அவதானிக்கப்பட்டது. இம் மீதியினுள் 5 வருடங்களுக்கும் மேலான ரூபா 67,500 மீதியும் 3-5 வருடங்களுக்கு இடைப்பட்ட ரூபா 496,498 மீதியும் 01 வருடத்திற்கு மேற்பட்ட ரூபா 141,426 மீதியும் உள்ளடங்கியிருந்தன.
- (உ) சேவையிலிருந்து விலகிச் சென்றிருந்த 24 உத்தியோகத்தர்களிற்கு பணிக்கொடையினை செலுத்துவதற்காக ரூபா 807,818 தொகையொன்று நீண்டகாலமாக ஒதுக்கி வைக்கப்பட்டிருந்ததுடன் அத் தொகையினை தீர்வுசெய்வதற்கோ அல்லது வருமானத்திற்கு எடுப்பதற்கோ நடவடிக்கை எடுக்கப்பட்டிருக்கவில்லை.

1.2.4 கணக்காய்விற்கான சான்றின்மை

பின்வரும் கணக்கு விடயங்களின் எதிரே காட்டப்பட்டுள்ள சான்றுகள் கணக்காய்விற்கு சமர்ப்பிக்கப்பட்டிருக்கவில்லை.

விடயம்	பெறுமதி	சமர்ப்பிக்கப்படாத சான்று
	ரூபா	
நிலையான சொத்துக்கள்	444,965,739	மெய்மையாய்வுச் சபை அறிக்கை
கடன்கொடுத்தோர்	2,060,329	குறித்த தரப்பினர்களிடமிருந்து மீதி உறுதிப்படுத்தல்கள்
கடன்பட்டோர்	11,403,421	
ஏழுநாள் அழைப்பு வைப்புக்கள்	5,961,229	வைப்புச் சான்றிதழ்கள்
நிலையான வைப்புக்கள்	200,000	

1.2.5 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடன் இணங்காமை

பின்வரும் இணங்காமைச் சந்தர்ப்பங்கள் கணக்காய்வில் அவதானிக்கப்பட்டன.

**சட்டங்கள், விதிகள்,
பிரமாணங்களிற்கான தொடர்பு**

இணங்கி ஒழுக்காமை

(அ) நிதிப்பிரமாணம் 570

வைப்புச்செய்த தினத்திலிருந்து இரண்டு வருட காலத்தினுள் உரிமை கோரப்படாத காலங்கடந்த வைப்புக்களை வருமானத்திற்கு எடுக்க முடிந்திருந்த போதிலும் ரூபா 32,800 பெறுமதி கொண்ட மீளளிக்கப்பட வேண்டிய வைப்புக்களை வருமானத்திற்கு எடுப்பதற்கு நடவடிக்கை மேற்கொள்ளப்பட்டிருக்கவில்லை.

(ஆ) 2009 மே 26 ஆந் திகதிய 39 ஆம் இலக்க முகாமைத்துவ சேவைகள் சுற்றறிக்கை மற்றும் 2003 ஜூன் 02 ஆந் திகதிய பீஈஐ 12 ஆம் இலக்க பொது முயற்சிகள் திணைக்களச் சுற்றறிக்கையின் 8.3.3 ஆம் பந்தி

மீளாய்வாண்டிற்கான ஊக்குவிப்புப் படியினை செலுத்துவதற்காக நிலையம் ரூபா 1,568,786 இனை செலவிட்டிருந்த போதிலும் மேற்படி சுற்றறிக்கைகளின் பிரகாரம் சம்பளங்கள் மற்றும் ஊழியர் கோப்பு ஆணைக்குழுவின பரிந்துரையினையும் முகாமைத்துவ சேவைகள் திணைக்களத்தின் அங்கீகாரத்தினையும் பெற்றுக் கொண்டிருக்கவில்லை.

(இ) 2009 நவம்பர் 13 ஆந் திகதிய 438(2) ஆம் இலக்க அரசாங்க நிதிச் சுற்றறிக்கையின் அ(i),(ii),(iii),(iv)

நிலையத்திற்குச் சொந்தமான ரூபா 6,136,266 பெறுமதி கொண்ட அகற்றப்பட வேண்டிய இருப்புக்கள் தொடர்பில் சுற்றறிக்கையின் இரண்டாம் பந்தியின் பிரகாரம் நடவடிக்கை எடுக்கப்பட்டிருக்கவில்லை.

நிதிப்பிரமாணங்கள் 756, 756(4)
மற்றும் 771(2)

(ஈ) 2004 யூன் 29 ஆந் திகதிய பீஈஈ 25 ஆம் இலக்க அரசாங்க முயற்சிகள் சுற்றறிக்கை மற்றும் 2006 யூன் 27

தொடர்புடைய அமைச்சரின் இணக்கப்பாடு மற்றும் நிதி அமைச்சரின் அங்கீகாரமின்றி ரூபா 2,600,748 தொகை நிலையான வைப்புக்களில்

ஆந் திகதிய பீஎப்/பீஈ/9 ஆம் இலக்க முதலீடு செய்யப்பட்டிருந்தது.
அரசாங்க நிதிச் சுற்றறிக்கை

1.2.6 போதிய அதிகாரத்தினால் உறுதிப்படுத்தப்படாத கொடுக்கல்வாங்கல்கள்

பல்வேறு செயற்திட்டங்களை நடைமுறைப்படுத்துவதற்காக கொடுக்கல்வாங்கல்களில் ஈடுபடுவோர்களினால் நிலையத்தில் வைப்புச்செய்யப்பட்டுள்ள ரூபா 64,809,474 தொகை 2004 ஆம் ஆண்டிலிருந்து ஏழுநாள் அழைப்பு வைப்புக்களில் முதலீடு செய்வதற்கு பணிப்பாளர் சபையின் அங்கீகாரத்தினை பெற்றுக்கொண்டிருக்கவில்லை.

2. நிதி மீளாய்வு

2.1 நிதி விளைவுகள்

சமர்ப்பிக்கப்பட்டிருந்த நிதிக்கூற்றுக்களின் படி 2011 திசம்பர் 31 இல் முடிவடைந்த ஆண்டுக்கான நிலையத்தின் செயற்பாடுகளிலிருந்தான நிதி விளைவுகள் ரூபா 24,792,432 பற்றாக்குறையொன்றானதுடன் அதனையொத்த முன்னைய ஆண்டிற்கான பற்றாக்குறை ரூபா 6,249,543 ஆக காணப்பட்டது. இதன் படி மீளாய்வாண்டிற்கான நிதி விளைவுகளில் ரூபா 18,542,889 பற்றாக்குறையின் அதிகரிப்பொன்றைக் காண முடிந்தது. ஆளுக்குரிய வேதனாதிகள் ரூபா 12 மில்லியனாலும் ஆராய்ச்சி அபிவிருத்திச் செலவினம் ரூபா 6 மில்லியனாலும் அதிகரித்திருந்தமையே இதற்குப் பிரதான காரணியாக அமைந்திருந்தது.

3. செயற்பாட்டு மீளாய்வு

3.1 செயலாற்றுகை

பின்வரும் அவதானிப்புக்கள் மேற்கொள்ளப்படுகின்றன.

(அ) குடியியல் பிரிவு

(i) 2011 ஆம் ஆண்டிற்கான செயல்நடவடிக்கைத் திட்டத்தின் படி குடியியல் பிரிவினால் செயற்படுத்துவதற்கு எதிர்பார்த்திருந்த 12

செயற்திட்டங்களிற்காக ரூபா 2,940,000 ஆன நிதி மதிப்பீடு செய்யப்பட்டிருந்ததுடன் அச் செயற்திட்டங்கள் 2011 ஆம் ஆண்டில் ஆரம்பிக்கப்பட்டிருக்கவில்லை.

- (ii) செயல்நடவடிக்கைத் திட்டத்தின் படி குடியியல் பிரிவினால் மீளாய்வாண்டில் நிபுணத்துவ பயிற்சி நிகழ்ச்சித்திட்டத்தினை நடாத்துவதனால் ரூபா 8,800,000 இனையும் குறைந்த செலவு தொழில்நுட்ப வீடமைப்புச் செயற்திட்டத்தினை நடைமுறைப்படுத்துவதனால் ரூபா 10,000,000 இனையும் ஈட்டுவதற்கு எதிர்பார்த்திருந்த போதிலும் இச்செயற்திட்டங்களை நடைமுறைப்படுத்தாமையால் எதிர்பார்க்கப்பட்ட வருமானம் கிடைத்திருக்கவில்லை.

(ஆ) தொழில்நுட்ப விற்பனைப் பிரிவு

இலக்குகள்	இலக்கு அடையப்படாமை
(i) நாடளாவிய ரீதியில் 80 வீடமைப்புத் திட்ட நிபுணர்களை நியமித்தல்	திட்ட நிபுணர்கள் நியமிக்கப்பட்டிராமை
(ii) விதாதா நிலையங்களில் 06 விழிப்புணர்ச்சி நிகழ்ச்சித்திட்டங்களை நடாத்தல்	விழிப்புணர்ச்சி நிகழ்ச்சித் திட்டங்கள் நடாத்தப்பட்டிருக்க வில்லை.
(iii) விதாதா நிலையங்களில் 4 பயிற்சி நிகழ்ச்சித் திட்டங்களை நடாத்தல்	பயிற்சி நிகழ்ச்சித்திட்டங்கள் நடாத்தப்பட்டிருக்கவில்லை.
(iv) 10 விதாதா கண்காட்சிகளில் பங்கேற்றல்	கண்காட்சிகளில் பங்கேற்றிருக்க வில்லை.
(v) விதாதா வள நிலையங்களிலுள்ள உத்தியோகத்தர் களிற்கு அறிவூட்டும் நிகழ்ச்சித்திட்டங்களை நடாத்தல்	அறிவூட்டும் நிகழ்ச்சித்திட்டங்கள் நடாத்தப்பட்டிருக்கவில்லை.
(vi) பொறியியலாளர் நூதனசாலை	
சிறுவர் பூங்கா வசதிகளை வழங்குதல், நூதனசாலையின் விரிவுரை மண்டபத்தினை புதுப்பித்தல்	நிர்மாணப்பணிகள் தொடங்கப்பட்டிருக்கவில்லை புதுப்பித்தல் வேலைகள் இடம்பெற்றிருக்கவில்லை.

நூதனசாலைக்காக அறிவுரை பிரசுரமொன்றினை

தயாரித்தல் மற்றும் விரிவுரை மண்டபத்தினை
திறந்து வைத்தல்

அறிவுரை பிரசுரம் தயாரிக்கப்
படாதிருந்ததுடன் திறந்து வைத்தல்
நடவடிக்கை இடம்
பெற்றிருக்கவில்லை.

(இ) விவசாய மற்றும் அறுவடைக்குப் பின்னரான கிருமிநாசினிகள் பிரிவு

இலக்குகள்

இலக்கினை அடையாமை

உயிரியல் எரிவாயுவினால் இயங்குகின்ற
குளிர்நட்டல் அறையினை மேம்படுத்தல்

உணவுகளை பழுதடையாது
நீண்டகாலத்திற்கு வைத்திருப்பதற்காக
உயிரியல் வாயு குளிர்நட்டிய
அறையொன்றை அமைத்தலே
செயற்திட்டத்தின் நோக்கமாக
இருந்ததுடன் செயற்திட்டம்
தொடங்கப்பட்டிருக்கவில்லை.

காளான் உற்பத்திக் கைத்தொழிலினை
முன்னேற்றுவதற்காக உயிரியில் எரிவாயுவினை
பயன்படுத்தல்

ரூபா 433,343 மதிப்பீட்டுப் பெறுமதி
கொண்ட இச் செயற்திட்டம்
ஆரம்பிக்கப்பட்டிருக்கவில்லை.

தென்னை பயிர்ச்செய்கையின் போது
பசளையிடுவதற்கு இயந்திரமொன்றை அறிமுகம்
செய்தல்

ரூபா 248,912 செலவில்
தயாரிக்கப்பட்டிருந்த உபகரணமானது
தேவைக்குப் பொருந்தாதிருந்தமை
அவதானிக்கப்பட்டது.

ஒற்றைச் சக்கர டிராக்டரினை பிரபல்யப்படுத்தல்

ரூபா 474,308 செலவில் வடக்கு
கிழக்கில் பிரபல்யப்படுத்தலிற்கான
செயற்திட்டமானது வெற்றியடைந்
திருக்கவில்லை.

பெரசவி பிரிவிக்காக உருக்குக் கம்பிகள் வார்த்தல்
ஹைட்ரொலிக் இயந்திரத்தினை உருவாக்குதல்.

ரூபா 770,792 செலவில் இயந்திரம்
உருவாக்கப்பட்டிருந்த போதிலும்
இதுவரை இயக்கப்பட்டிருக்கவில்லை.

(ஈ) மீள்சுழற்சி சக்திப் பிரிவு

இலக்குகள்

இலக்கினை அடையாமை

உயிரியல் எரிவாயுவினால் இயங்குகின்ற நடுத்தர அளவு அனல்நிலையத்தினை மேம்படுத்தல்

செயற்திட்டம் ஆரம்பிக்கப் பட்டிருக்கவில்லை.

ஆபத்தான கழிவுகள் மற்றும் வைத்தியசாலைக் கழிவுகளை அழித்தொழிக்கும் நிலையமொன்றை தாபித்து அபிவிருத்தி செய்தல்

செயற்திட்டப் பணிகள் ஆரம்பிக்கப் பட்டிருக்கவில்லை.

தேயிலையினை உலர்த்துவதற்காக டீசலினால் இயங்கும் வெதுப்பகம் ஒன்றை நிர்மாணித்தல்

-மேற்படி-

விறகினைத் துண்டாக்கும் இயந்திரம் ஒன்றை உருவாக்குதல்.

-மேற்படி-

3.2 முகாமைத்துவ செயற்திறனின்மைகள்

பின்வரும் அவதானிப்புகள் மேற்கொள்ளப்பட்டன.

(அ) எரிபொருளிற்குப் பதிலாக விறகினைப் பயன்படுத்தி மின்சாரத்தினை உற்பத்தி செய்யும் முறைமையொன்றை செயற்படுத்தி மின்சாரத்தினை உற்பத்திசெய்து தேசிய மின்சார முறைமையுடன் இணைத்தல்

(i) எரிபொருளிற்குப் பதிலாக விறகினைப் பயன்படுத்தி மின்சாரத்தினை உற்பத்தி செய்யும் முறைமையொன்றை செயற்படுத்தி மின்சாரத்தினை உற்பத்திசெய்து அதனை தேசிய மின்சார முறைமையுடன் இணைப்பதன் மூலம் மின்சாரத்திற்காக செலவாகும் கிரயத்தினை குறைத்தலே செயற்திட்டத்தின் நோக்கமாக காணப்பட்டது. 2004 ஆம் ஆண்டில் தொடங்கப்பட்ட இச் செயற்திட்டம் இரண்டு கட்டங்களின் கீழ் நடைமுறைப்படுத்தப்பட்டு 2011 திசெம்பர் 31 ஆந் திகதி வரை ரூபா 32,913,445 செலவிடப்பட்டிருந்த போதிலும் இது வரை செயற்திட்ட நோக்கத்தினை அடைந்துகொள்ள முடியாது போயிருந்தது.

(ii) மீளாய்வாண்டின் முதலாம் காலாண்டில் மின்சார உற்பத்தி முறைமையின் புதுப்பித்தல் வேலைகள் நிறைவடைந்திருந்ததுடன் நவம்பர் மாதத்தில் உற்பத்தி செய்யப்பட்டிருந்த மின்சாரமானது பரீட்சார்த்த அளவில் தேசிய மின்சார முறைமையுடன் இணைப்புச் செய்யப்பட்டிருந்த போதிலும் அவ்வியந்திரத்திலிருந்து மின்சாரத்தினை உற்பத்தி செய்வதற்காக நாளொன்றிற்கு ரூபா 24,480 ஆன அதிகூடிய கிரயமொன்று ஏற்பட்டிருந்தது. உற்பத்தி செய்திருந்த மின்சாரத்தினை

தேசிய மின்சார முறைமையுடன் இணைப்புச் செய்வதன் மூலம் நாளொன்றிற்கு ரூபா 33,000 வருமானத்தினை பெற்றுக்கொள்ள முடியுமென நிலையத்தின் தலைவரினால் கணக்காய்விற்கு அறிவிக்கப்பட்டிருந்த போதிலும் அதனை உறுதிப்படுத்துவதற்கான உடன்படிக்கையொன்றோ அல்லது வேறு ஆவணங்களோ கணக்காய்விற்கு சமர்ப்பிக்கப்பட்டிருக்கவில்லை.

(iii) உள்நாட்டு இறைவரி திணைக்களத்திடமிருந்து நேர்ட் நிலையத்திற்கு மீளளிக்கப்பட வேண்டியிருந்த ரூபா 29,358,044 ஆன பெறுமதிசேர் வரி நீண்டகாலமாக அறவிடப்பட்டிருக்கவில்லை.

(ஆ) செயற்திட்டங்களிலிருந்து எதிர்பார்க்கப்பட்ட பிரதிபலன்கள் கிடைக்காமை

செயற்திட்டம்	செய்யப்பட்ட செலவினம்	அவதானிப்பு
சாலியபுர முதியோர் இல்ல த்திற்காக உயிர்வாயு பிற்பா க்கியொன்றை தயாரித்தல்	1,898,088	செயற்திட்டத்தின் நோக்கமான உயிர்வாயு உற்பத்தி செய்யப்படாமை
வாழைப்பழம் கொண்டுவருகையில் ஏற்படுகின்ற சேதங்களைக் குறைத்தல்	855,782	வாழைப்பழ போக்குவரத்தில் ஏற்படுகின்ற சேதங்களைக் குறைப்பதற்காக பையொன்றை உற்பத்திசெய்தல் செயற்திட்டத்தின் நோக்கமான போதிலும் இதற்காக உற்பத்தி செய்யப்பட்ட பைகள் விவசாயிகள் மத்தியில் பிரபல்யம் அடைந்திருக்கவில்லை.

(இ) 2007 மற்றும் 2010 ஆம் ஆண்டுகளில் தொடங்கப்பட்டிருந்த 04 செயற்திட்டங்களிற்குரிய ரூபா 2,637,857 ஆன கிரயம் ஆராய்ச்சிச் செலவினமாக கணக்குகளில் பதிவுழிக்கப்பட்டிருந்த போதிலும் ஆய்வுகளிலிருந்து எதிர்பார்க்கப்பட்ட பிரதிபலன்கள் கிடைத்திருக்கவில்லை. சில செயற்திட்டங்கள் தற்காலிகமாக கைவிடப்பட்டிருந்ததுடன் முறைப்படி முடிவுறுத்தப்பட்டிருக்கவில்லை.

(ஈ) மின்குமிழ்கள் தொடர்பான 2002:1231 மற்றும் 2002:1225 ஆம் இலக்க இலங்கை தரநிர்ணயங்களின் 4.6 ஆம் பந்தியின் பிரகாரம் 2000 மணித்தியால ஆயுட்காலத்தை கடந்த மின்குமிழ்கள் மீதான செயலாற்றல் பரிசோதனை

அறிக்கையினை பெற்றுக்கொள்வதற்காக 801 மாதிரிகள் கையளிக்கப் பட்டிருந்ததுடன் 02 செயலாற்றல் அறிக்கைகள் மாத்திரம் விநியோகிக்கப்பட்டிருந்தன.

- (உ) தரத்தினை பரிசோதிப்பதற்காக நேர்ட் நிலையத்திற்கு கிடைத்திருந்த 338 மின்குமிழ்களில் 14 இற்கு மாத்திரம் செயலாற்றல் அறிக்கைகள் வழங்கப்பட்டிருந்தன.
- (ஊ) மின்குமிழ் பரிசோதனை அறிக்கைகளைப் பெற்றுக்கொள்ளும் பிரதான சேவை பெறுனரான இலங்கை தரநிர்ணய நிறுவனத்தின் மாதிரிகளிற்காக விலைப்பட்டியலை வழங்குவதற்கு 4-19 மாத காலதாமதம் செய்யப்பட்டிருந்தது.
- (எ) (i) நிலையத்திற்கு ஒப்பந்த அடிப்படையில் சேர்த்துக் கொள்ளப்பட்டிருந்த எழுதுவினைஞர் ஒருவர் ஒழுக்கத்திற்கு மாறான நடவடிக்கை ஒன்றில் ஈடுபட்டமைக்காக பதவி நீக்கம் செய்யப்பட்டிருந்தார். அந்த ஊழியர் தொழில் நீதிமன்றத்தில் தொடர்ந்திருந்த வழக்கிற்கான தீர்ப்பிற்கமைய பதவிநீக்கம் செய்யப்பட்டிருந்த திகதியிலிருந்து மீண்டும் பதவியில் அமர்த்தப்பட்ட திகதி வரை இழப்பீடாக ரூபா 587,406 இனை செலுத்துவதற்கும் அவ் ஊழியரை மீண்டும் பதவியில் அமர்த்துவதற்கும் நிலையத்திற்கு நேர்ந்திருந்தது. இதன் போது முகாமைத்துவத்தினால் 2000 செப்தம்பர் 01 முதல் ஒப்பந்த அடிப்படையில் சேர்த்துக் கொள்ளப்பட்டிருந்த ஊழியர் சேவையிலிருந்து நீக்கப்பட்ட திகதியான 2007 ஓகஸ்ட் 20 ஆந் திகதி வரை அவ்வப்போது ஒப்பந்த சேவைக் காலம் நீடிப்புச் செய்யப்பட்டிருந்தது. இது முகாமைத்துவத்தின் பலவீனத்தினால் ஏற்பட்டதொன்றல்ல என்றும் வழக்குத் தீர்ப்பின் படி இழப்பீடு செலுத்த நேர்ந்திருந்தது என்றும் தலைவரினால் அறிவிக்கப்பட்டிருந்தது.
- (ii) நிறுவகத்திற்கு சட்ட ஆலோசனையை பெற்றுக்கொள்வதற்காக சட்ட மதியுரைஞர் ஒருவர் சேர்த்துக் கொள்ளப்பட்டிருந்ததுடன் சட்ட மதியுரைஞர் ஒருவர் இருந்த போதிலும் வழக்கிற்காக இழப்பீடு செலுத்த வேண்டிய நிலை ஏற்பட்டிருந்தது. 2004 ஆம் ஆண்டிலிருந்து மீளாய்வாண்டு வரை சட்ட மதியுரைஞரிற்கு சட்டக் கட்டணங்களிற்கு மேலாக ரூபா 1,179,000 சட்ட ஆலோசனைகளிற்காக செலுத்தப்பட்டிருந்தது. மீளாய்வாண்டிற்காக மாத்திரம் ரூபா 153,000 செலுத்தப்பட்டிருந்தது.
- (ஏ) நிறுவனத்தின் உத்தியோகத்தர் ஒருவர் பிணைமுறியினை மீறியமைக்காக கிடைத்திருந்த ரூபா 2,290,988 பிணைமுறி வருமானம் ஏழுநாள் அழைப்பு வைப்புக்களில் முதலீடு செய்யப்பட்டிருந்தது. அத் தொகையினை அதனைக் காட்டிலும் கூடிய நலன் கிடைக்கும் நிலையான வைப்புக்களில் முதலீடு செய்தல் தொடர்பில் கவனம் செலுத்தப்பட்டிருக்கவில்லை.

- (ஓ) 2011 திசம்பர் 31 இல் உள்ளவாறு மானியம்/பரிசுகள் ஒதுக்கல் கணக்கின் மீதி ரூபா 1,083,995 ஆக காணப்பட்டதுடன் வருடாந்தம் பொறியியலாளர்களிற்கு வழங்கப்படுகின்ற ஆராய்ச்சி அபிவிருத்தி மானியம்/பரிசுகள் 2010 ஆம் 2011 ஆம் ஆண்டுகளில் வழங்கப்பட்டிருக்கவில்லை.
- (ஔ) சேவை வழங்குனர்களினால் நிறுத்தி வைத்தல் வரியினை செலுத்தாமை காரணமாக நிலையத்தினால் ரூபா 5,555 செலுத்தப்பட்டிருந்தது.

3.3 இனங்காணப்பட்ட இழப்புகள்

பின்வரும் விடயங்கள் அவதானிக்கப்பட்டன.

- (அ) நிர்வாகத்தில் ஏற்பட்டிருந்த குறைபாடொன்று காரணமாக நிறுவனத்தின் ஊழியரொருவர் நிலையத்திற்கு எதிராக தொடர்ந்திருந்த வழக்கினால் மீளாய்வாண்டில் ரூபா 587,406 இனை அவ் ஊழியரிடமிருந்து இழப்பீடாக செலுத்த வேண்டியேற்பட்டிருந்தது. இது தொடர்பில் பொறுப்பு வாய்ந்த உத்தியோகத்தர்களிற்கு பொறுப்பினை ஒப்படைப்பதற்கு நடவடிக்கை எடுக்கப்பட்டிருக்கவில்லை.
- (ஆ) மீளாய்வாண்டில் பூரணப்படுத்தப்பட்டிருந்த வணிக செயற்திட்டங்களின் பரிசோதனையில் அவ்வாறான 7 வணிக செயற்திட்டங்களை நடைமுறைப்படுத்தியமையால் நிலையத்திற்கு ரூபா 440,165 நட்டமொன்று ஏற்பட்டிருந்தது. செயற்திட்டங்களிலிருந்து கிடைத்திருந்த வருமானத்திற்கும் மேலாக செலவினை மேற்கொள்ள வேண்டி ஏற்பட்டிருந்தது.
- (இ) 2006 ஆம் ஆண்டின் டிசம்பர்/30 சம்பள திருத்தத்திற்கு அமைய சம்பளத்தினை செலுத்துகையில் மேலதிகமாக செலுத்தப்பட்டிருந்த ரூபா 57,176 தொகையினை பகுதிபகுதியாக அறவிட்டுக் கொள்வதாக தலைவரினால் அறிவிக்கப்பட்டிருந்தது.

3.4 சிக்கனமற்ற கொடுக்கல்வாங்கல்கள்

பின்வரும் விடயங்கள் அவதானிக்கப்பட்டன.

- (அ) கோப்பாயில் விஞ்ஞான நிலையமொன்றை நிர்மாணிப்பதற்காக தொழில்நுட்ப மற்றும் ஆராய்ச்சி அமைச்சுடன் 2010 ஆம் ஆண்டில் ரூபா 5,370,965 ஒப்பந்த பெறுமதிக்கு உடன்படிக்கையொன்றில் கைச்சாத்திடப்பட்டிருந்தது. இச் செயற்திட்டத்திற்காக ரூபா 448,343 கிரயமொன்று ஏற்கப்பட்டிருந்ததுடன் செயற்திட்ட நிர்மாண வேலைகள் இடைநடுவில் கைவிடப்பட்டிருந்தன.

- (ஆ) நிலையத்திற்கு தரச்சான்று முறைமையினை (ISO-9001) அறிமுகப்படுத்துவதற்காக மீளாய்வாண்டில் ரூபா 110,100 செலவில் பயிற்சி நிகழ்ச்சித்திட்டங்கள் நடாத்தப்பட்டிருந்த போதிலும் ISO-9001 தரச்சான்று பெற்றுக் கொள்ளப்படாதிருந்ததுடன் அச் செலவினம் சிக்கனமற்ற கொடுக்கல்வாங்கலாக கணக்காய்வில் அவதானிக்கப்பட்டது.
- (இ) ரூபா 11,283,085 செலவில் 2008, 2009 மற்றும் 2010 ஆம் ஆண்டுகளில் ஆரம்பிக்கப்பட்டிருந்த 14 செயற்திட்டங்கள் மீளாய்வாண்டில் முடிவுறுத்தப்பட்டிருந்த போதிலும் செயற்திட்டங்களின் வேலைமுடிவுறுத்தல் அறிக்கைகள் சமர்ப்பிக்கப்பட்டிருக்கவில்லை. சில செயற்திட்டங்களிலிருந்து பயனுள்ள பிரதிபலன்கள் கிடைக்கப்பெறாதிருந்ததுடன் முடிவுறுத்தப்பட்டிருந்த இச் செயற்திட்டங்களை மீண்டும் புதிய செயற்திட்டங்களாக ஆரம்பிப்பதற்கு நடவடிக்கை எடுக்கப்பட்டிருந்ததுடன் அது காலப்பொருத்தமற்றது என்பது கணக்காய்வில் அவதானிக்கப்பட்டது.

3.5 பயன்படுத்தாத மற்றும் குறைவாகப் பயன்படுத்திய சொத்துக்கள்

2011 திசெம்பர் 31 ஆந் திகதியில் உள்ளவாறு பொது இருப்பின் (General) 40% இனை பிரதிநிதித்துவம் செய்திருந்த அசைவுறாத ரூபா 5,815,981 இருப்புக்களும் ரூபா 320,285 ஆன சேதமடைந்த இருப்புக்களும் 07 ஆண்டுகளிற்கும் மேலாக களஞ்சியத்தில் பயன்படுத்தாது வைக்கப்பட்டிருந்தது.

3.6 நிலையத்திற்குச் சொந்தமான வளங்களை ஏனைய அரசாங்க நிறுவனங்களிற்கு விடுவித்தல்

பின்வரும் விடயங்கள் அவதானிக்கப்பட்டன.

- (அ) தொழில்நுட்ப மற்றும் ஆராய்ச்சிகள் அமைச்சிற்காக கரவெட்டி பிரதேசத்தில் விஞ்ஞான நிலையமொன்றை நிர்மாணிப்பதற்காக நேர்ட் நிலையத்தினால் ஊழியம் மற்றும் மேந்தலைக் கிரயத்தினை செய்வதற்கு இணங்கியிருந்ததுடன் மதிப்பீட்டுக் கிரயம் ரூபா 3,194,626 ஆக இருந்தது. உத்தியோகத்தர்களினதும் தொழிலாளர்களினதும் போக்குவரத்துச் செலவு மற்றும் இணைந்த படிகளிற்காக மதிப்பிடப்பட்டிருந்த தொகை ரூபா 930,450 ஆக இருந்ததுடன் உள்ளபடியாக ஏற்பட்டிருந்த செலவினம் ரூபா 1,957,358 ஆக காணப்பட்டது. இது மதிப்பீட்டுக் கிரயத்தில் 110% அதிகரிப்பாகும்.
- (ஆ) அமைச்சுடன் கைச்சாத்திட்டிருந்த உடன்படிக்கைக்கு நேர்ட் நிலையத்தினால் செய்யப்பட்டிருந்த செலவினம் உள்ளடக்கப்பட்டிருக்கவில்லை.

3.7 மனிதவள முகாமைத்துவம்

பொறியியல்சார் ஆராய்ச்சிகளை மேற்கொள்வதே நிலையத்தின் முக்கிய பணியான போதிலும் அப் பணியினை நிறைவேற்றிக் கொள்வதற்காக அங்கீகரிக்கப்பட்டிருந்த 38 பதவிகள் வெற்றிடமாக காணப்பட்டன.

பதவிகள்	அங்கீகரித்த பதவியணி	உள்ளபடியான பதவியணி	வெற்றிட எண்ணிக்கை
ஆராய்ச்சி விஞ்ஞானிகள்	05	03	02
தலைமை ஆராய்ச்சிப் பொறியியலாளர்	13	08	05
சிரேஷ்ட ஆராய்ச்சிப் பொறியியலாளர்	16	01	15
ஆராய்ச்சிப் பொறியியலாளர்	21	15	06
கட்டுப்பாட்டாளர் - தொழில்நுட்ப பூங்கா	01	-	01
- நூதனசாலை	01	-	01
- பேணுகை	01	-	01
- வேலைத்தளம்	01	-	01
தொழில்நுட்ப உத்தியோகத்தர்	05	02	03
தொழில்நுட்ப உதவியாளர்	15	12	03

			38
			=====

4. கணக்கீட்டுச் செயற்பாடுகள் மற்றும் நல்லாட்சி

4.1 உள்ளகக் கணக்காய்வு

பின்வரும் அவதானிப்புகள் மேற்கொள்ளப்படுகின்றன.

- (i) டீஎம்ஏ/2009(1) ஆம் இலக்க 2009 யூன் 09 ஆந் திகதிய முகாமைத்துவ கணக்காய்வுச் சுற்றறிக்கையின் 07 ஆம் பந்தியின் படி வருடாந்த உள்ளகக் கணக்காய்வுத் திட்டத்தினை தயாரிக்கையில் வருடாந்த மதிப்பீடு, செயல்நடவடிக்கைத் திட்டம், பாதிட்டு முன்மொழிவுகள் போன்ற சகல அம்சங்களினதும் நடவடிக்கைகளை உள்ளடக்கிய விதத்தில் தயாரிக்கப்பட வேண்டிய போதிலும் அவ்வாறு தயாரிக்கப்பட்டிருக்கவில்லை.
- (ii) மேற்படி சுற்றறிக்கையின் 07 ஆம் பந்திக்கு அமைய நிறுவனத்தில் பயனுள்ள செயலாற்றுகையினை உறுதிப்படுத்துவதற்காக நிதிக் கணக்காய்விற்கு மேலாக முறைமை மீளாய்வு, செயலாற்றல் மீளாய்வு மற்றும் விசேட புலனாய்வுப் பரப்புகளின் பால் கவனம் செலுத்தப்பட வேண்டிய போதிலும் அவ் விடயங்களின் பால் கவனம் செலுத்தப்பட்டிருக்கவில்லை.

4.2 உள்ளகக் கட்டுப்பாடு

நேர்ட் நிலையத்தின் ELE/COM/59/11 ஆம் செயற்திட்டத்தின் கீழ் இறக்குமதி செய்யப்படுகின்ற பெட்டரிகளின் மாதிரிகளைப் பெற்றுக்கொள்ளல், வேலைகளிற்கான கட்டளைகளைப் பதிவுசெய்தல், சிட்டையிடல், பரிசோதனைகளை மேற்கொள்ளல், அறிக்கை தயாரித்தல், அறிக்கைகளை வழங்குதல், மாதிரிகளை மீள ஒப்படைத்தல் போன்ற சகல நடவடிக்கைகளும் தனியொரு உத்தியோகத்தரினால் மேற்கொள்ளப்படுகின்றமையால் பெற்றுக்கொள்ளப்படுகின்ற வருமானங்களை உச்சப்படுத்துவதற்கோ அல்லது ஏற்படச் சாத்தியமான தவறுகளை தவிர்த்துக் கொள்வதற்கோ நடவடிக்கை எடுக்கப்பட்டிருக்கவில்லை.

4.3 கணக்காய்வு மற்றும் முகாமைத்துவச் சபைகளை நடாத்தல்

பின்வரும் விடயங்கள் அவதானிக்கப்பட்டன.

- (i) 2003 யூன் 02 ஆந் திகதிய பீஈஐ/12 ஆம் இலக்க அரசாங்க முயற்சிகள் சுற்றறிக்கையின் 7:4:1 ஆம் பிரிவின் பிரகாரம் குறைந்தது 3 மாதத்திற்கு ஒரு தடவையேனும் கணக்காய்வுச் சபைக் கூட்டம் நடாத்தப்பட வேண்டிய போதிலும் மீளாய்வாண்டிற்காக 03 கணக்காய்வுச் சபைக் கூட்டங்கள் மாத்திரம் நடாத்தப்பட்டிருந்தன.
- (ii) 2010 திசெம்பர் 14 ஆந் திகதிய 55 ஆம் இலக்க அரசாங்க முயற்சிகள் சுற்றறிக்கையின் 5 ஆம் பிரிவின் பிரகாரம் கணக்காய்வாளர் தலைமை அதிபதித் திணைக்கள பிரதிநிதியொருவரின் சேவையினைப் பெற்றுக்கொள்தல் கட்டாயமாகும் எனக் குறிப்பிடப்பட்டிருந்த போதிலும் கணக்காய்வுச் சபைக் கூட்டங்களிற்காக அவ்வாறான பிரதிநிதித்துவம் பெற்றுக் கொள்ளப்பட்டிருக்கவில்லை.

05. முறைமைகளும் கட்டுப்பாடுகளும்

கணக்காய்வில் அவதானிக்கப்பட்ட முறைகளினதும் கட்டுப்பாடுகளினதும் குறைபாடுகள் அவ்வப்போது நிலையத்தின் தலைவரது கவனத்திற்கு கொண்டுவரப்பட்டிருந்தன. பின்வரும் கட்டுப்பாட்டுப் பரப்புக்கள் தொடர்பாக விசேட கவனம் கோரப்படுகிறது.

(அ) செயற்திட்டக் கிரயமிடல் மற்றும் முகாமைத்துவம்

(ஆ) கடன்பட்டோர் மற்றும் கடன்கொடுத்தோர்